

ພຣະຄຳພີ

ພຣະຄຳ ຮັກກາຍ

ສະບັບ 2010

ຮັກກາຍ

ບົດທີ 1

1 ໃນວັນທີ່ໜຶ່ງ ເດືອນທີ່ໜຶ່ງ ບິທີສອງແຫ່ງລາຊະການກະສັດດາຣິອຸດ ພຣະທໍາຂອງພຣະຜູ້ເປັນເຈົ້າໄດ້ມາໂດຍຮັກກາຍຜູ້ປະກາດພຣະທໍາ ເຖິງ ເຊຣູບາເບນ ລູກຊາຍເຊອານຕີເອນ ຜູ້ປົກຄອງເມືອງຢູດາ ແລະເຖິງ ໂຢຊວຍ ລູກຊາຍເຢໂຮຊາດັກ ມະຫາປະໂລທິດວ່າ,

2 ພຣະຜູ້ເປັນເຈົ້າແຫ່ງຈັກກະວານກ່າວດັ່ງນີ້ວ່າ ປະຊາຊົນເຫລົ່ານີ້ກ່າວວ່າ “ເວລານັ້ນຍັງບໍ່ມາເຖິງ ຄືເວລາທີ່ຈະສ້າງພຣະວິຫານຂອງພຣະຜູ້ເປັນເຈົ້າ” 3 ແລ້ວພຣະທໍາຂອງພຣະຜູ້ເປັນເຈົ້າຈຶ່ງມາເຖິງໂດຍທາງຮັກກາຍຜູ້ປະກາດພຣະທໍາວ່າ 4 “ເຖິງເວລາແລ້ວທີ່ພວກເຈົ້າຈະຢູ່ໃນເຮືອນທີ່ມີໄມ້ປູຂອງພວກເຈົ້າ ເວລາທີ່ພຣະວິຫານນີ້ມັງເພພັງແລ້ວ ແມ່ນຫລືບໍ່?” 5 ບັດນີ້ ພຣະຜູ້ເປັນເຈົ້າແຫ່ງຈັກກະວານຈຶ່ງກ່າວວ່າ “ຈົ່ງເອົາໃຈໃສ່ພິຈາລະນາເບິ່ງວ່າເຈົ້າມີຄວາມເປັນຢູ່ຢ່າງໃດ? 6 ເຈົ້າຫວ່ານຫລາຍ ແຕ່ເກັບກ່ຽວໜ້ອຍ ເຈົ້າຮັບປະທານແຕ່ບໍ່ເຄີຍອີ່ມ, ເຈົ້າຕື່ມແຕ່ກໍບໍ່ເຄີຍເຊົາຢາກ ເຈົ້ານຸ່ງຫົ່ມແຕ່ກໍບໍ່ມີຜູ້ໂດຍອົບອຸ່ນ, ຜູ້ທີ່ໄດ້ຄ່າຈ້າງ ກໍໄດ້ຄ່າຈ້າງມາໃສ່ຖົງທີ່ຮົ່ວ.

7 ພຣະຜູ້ເປັນເຈົ້າແຫ່ງຈັກກະວານກ່າວດັ່ງນີ້ວ່າ “ຈົ່ງເອົາໃຈໃສ່ພິຈາລະນາເບິ່ງວ່າ ເຈົ້າມີຄວາມເປັນຢູ່ຢ່າງໃດ? 8 ຈົ່ງຂຶ້ນໄປເທິງໂນນພູ ແລະເອົາໄມ້ມາກໍ່ສ້າງພຣະວິຫານແລະເຮົາຈະມີຄວາມພໍໃຈດ້ວຍການນັ້ນ ແລະ ເຮົາຈະໄດ້ຮັບກຽດ; ອົງພຣະຜູ້ເປັນເຈົ້າຊົງກ່າວດັ່ງນັ້ນ 9 ເຈົ້າທັງຫລາຍຫວັງໄດ້ຫລາຍ ແຕ່ເບິ່ງແມ່ ໄດ້ແຕ່ໜ້ອຍດຽວ ແລະເມື່ອເຈົ້າໄດ້ເອົາມາໃນເຮືອນຂອງເຈົ້າ ເຮົາກໍເປົ່າມັນໄປ” ພຣະຜູ້ເປັນເຈົ້າແຫ່ງຈັກກະວານຊົງກ່າວວ່າ ເປັນຫຍັງຈຶ່ງເປັນຢ່າງນັ້ນ? ກໍເພາະວິຫານຂອງເຮົາຖືກເພພັງຢູ່ແຕ່ຝ່າຍພວກເຈົ້າຕ່າງກໍວິນຢູ່ກັບເລື່ອງເຮືອນຂອງຕົນ 10 ເພາະເຫດນີ້ ທ້ອງຟ້າທີ່ຢູ່ເໜືອເຈົ້າຈຶ່ງຫ້າມນໍ້າໝອກໄວ້ແລະດິນກໍຢຶດພືດຜົນຂອງມັນໄວ້ 11 ເຮົາໄດ້ເອີ້ນຄວາມແຫ້ງແລ້ງມາສູ່ແຜ່ນດິນ ແລະສູ່ໂນນພູ, ສູ່ເຂົ້າ, ນໍ້າອະນຸ່ນໃໝ່ ແລະນໍ້າມັນ, ສູ່ຜົນລະບູກທີ່ມາຈາກດິນ, ສູ່ມະນຸດ ແລະສັດ ແລະຜົນງານທັງໝົດຊຶ່ງເຮັດໄວ້ດ້ວຍມື”

12 ແລ້ວ ເຊຣູບາເບນ ລູກຊາຍເຊອານຕີເອນ ແລະ ໂຢຊວຍ ລູກຊາຍເຢໂຮຊາດັກມະຫາປະໂລທິດພ້ອມ ກັບປະຊາຊົນທັງປວງທີ່ເຫລືອຢູ່ກໍໄດ້ເຊື່ອຟັງພຣະສຸລະສຽງຂອງພຣະຜູ້ເປັນເຈົ້າພຣະເຈົ້າຂອງພວກເຂົາ ແລະຖ້ອຍຄໍາຂອງຮັກກາຍຜູ້ປະກາດພຣະທໍາ ເພາະວ່າພຣະຜູ້ເປັນເຈົ້າ ພຣະເຈົ້າຂອງພວກເຂົາທັງຫລາຍໄດ້ໃຊ້ເພີ່ນມາ ແລະປະຊາຊົນກໍຢາເກງຕໍ່ພຣະພັກພຣະຜູ້ເປັນເຈົ້າ 13 ແລ້ວຮັກກາຍຜູ້ສົ່ງຂ່າວຂອງພຣະຜູ້ເປັນເຈົ້າ ຈຶ່ງກ່າວແກ່ປະຊາຊົນຕາມຄໍາສັ່ງຂອງພຣະຜູ້ເປັນເຈົ້າວ່າ “ພຣະຜູ້ເປັນເຈົ້າກ່າວວ່າເຮົາສະຖິດຢູ່ກັບເຈົ້າທັງຫລາຍ” 14 ແລະພຣະຜູ້ເປັນເຈົ້າຊົງເລົ່າໂລມຈິດວິນຍານຂອງ ເຊຣູບາເບນ ລູກຊາຍເຊອານຕີເອນ ຜູ້ປົກຄອງເມືອງຢູດາໃຫ້ຕື່ນ ແລະຈິດວິນຍານຂອງ ໂຢຊວຍ ລູກຊາຍເຢໂຮຊາດັກມະຫາປະໂລທິດ ແລະຈິດວິນຍານຂອງປະຊາຊົນທັງປວງທີ່ເຫລືອຢູ່ນັ້ນໃຫ້ຕື່ນ ພວກເຂົາກໍມາ ແລະເຮັດວຽກໃນພຣະວິຫານຂອງພຣະຜູ້ເປັນເຈົ້າແຫ່ງຈັກກະວານ ຄືພຣະເຈົ້າຂອງພວກເຂົາ 15 ໃນວັນທີ່ຊາວສີ່

ເດືອນທີໜຶ່ງ ໃນປີທີສອງແຫ່ງລາຊະການກະສັດດານິອຸດ

ບົດທີ 2

ພຣະສັນຍາຂອງພຣະເຈົ້າກ່ຽວກັບພຣະວິຫານຫລັງໃໝ່

¹ໃນວັນທີຊາວເອັດ ເດືອນທີເຈັດພຣະທໍາຂອງພຣະຜູ້ເປັນເຈົ້າມາ ໂດຍທາງ ຮັກກາຍຜູ້ປະກາດພຣະທໍາວ່າ ²“ຈົ່ງກ່າວແກ່ເຊຣູບາເບນລູກຊາຍ ເຊຣູບາເບນເດືອນຜູ້ປົກຄອງເມືອງຢູດາ ແລະແກ່ໂຢຊວຍລູກຊາຍເຢໂຮຊາດັກມະຫາປະໂລທິດ ແລະກ່າວແກ່ປະຊາຊົນທີ່ເຫລືອຢູ່ ວ່າ ³ໃຜແດ່ທີ່ເຫລືອຢູ່ໃນທ່າມກາງພວກທ່ານທີ່ໄດ້ເຫັນພຣະວິຫານນີ້ໃນສະຫງ່າລາສີເດີມນັ້ນ? ແລະດຽວນີ້ພວກ ທ່ານເຫັນວິຫານນີ້ເປັນຢ່າງໃດ? ເບິ່ງແລ້ວປຽບກັນບໍ່ໄດ້ເລີຍແມ່ນບໍ່? ⁴ພຣະຜູ້ເປັນເຈົ້າກ່າວວ່າ “ແຕ່ວ່າດຽວນີ້ເຊຣູບາເບນເອີຍຈົ່ງເຂັ້ມແຂງເທີນ, ໂອ ໂຢຊວຍລູກຊາຍເຢໂຮຊາດັກມະຫາປະໂລທິດເອີຍ ຈົ່ງເຂັ້ມແຂງເທີນ, ປະຊາຊົນທັງໝົດແຫ່ງແຜ່ນດິນເອີຍ ຈົ່ງເຂັ້ມແຂງເທີນ” ພຣະຜູ້ເປັນເຈົ້າແຫ່ງຈັກກະວານກ່າວວ່າ “ຈົ່ງເຮັດວຽກສາ ເພາະເຮົາສະຖິດຢູ່ກັບພວກເຈົ້າ ພຣະຜູ້ເປັນເຈົ້າຊົງກ່າວດັ່ງນີ້ແຫລະ ⁵“ຄໍາສັນຍາທີ່ເຮົາເຮັດໄວ້ກັບພວກເຈົ້າ ເມື່ອເຈົ້າທັງຫລາຍອອກຈາກເອຍິບ ແລະວິນຍານຂອງເຮົາກໍສະຖິດຢູ່ທ່າມກາງພວກເຈົ້າ ຢ່າຊູ່ຢ້ານເລີຍ” ⁶ພຣະຜູ້ເປັນເຈົ້າແຫ່ງຈັກກະວານກ່າວດັ່ງນີ້ວ່າ “ອີກເທື່ອໜຶ່ງ ໃນບໍ່ຊ້ານີ້ເຮົາຈະສັນທ້ອງ-ພ້າ ແລະແຜ່ນດິນໂລກ ນໍ້າທະເລ ແລະແຜ່ນດິນແຫ້ງໃຫ້ຫວັ່ນໄຫວ ແລະເຮົາຈະເຮັດໃຫ້ປະຊາຊາດທັງປວງຫວັ່ນໄຫວ. ⁷ຜູ້ນັ້ນທີ່ພວກຕ່າງດ້າວທັງປວງປາດຖະໜາກໍຈະມາ ແລະເຮົາຈະເຮັດໃຫ້ວິຫານນີ້ເຕັມໄປດ້ວຍສະຫງ່າລາສີ” ພຣະຜູ້ເປັນເຈົ້າແຫ່ງຈັກກະວານຊົງກ່າວດັ່ງນີ້ແຫລະ ⁸“ເງິນເປັນຂອງເຮົາ ແລະຄໍາເປັນຂອງເຮົາ ສະຫງ່າລາສີຂອງພຣະວິຫານຫລັງນີ້ຈະໃຫຍ່ກວ່າສະຫງ່າລາສີເດີມ ນັ້ນ” ພຣະຜູ້ເປັນເຈົ້າແຫ່ງຈັກກະວານຊົງກ່າວດັ່ງນີ້ແຫລະ ⁹ພຣະຜູ້ເປັນເຈົ້າແຫ່ງຈັກກະວານກ່າວວ່າ “ແລະເຮົາຈະປະທານຄວາມສົມບູນພູນສຸກໃນສະຖານທີ່ແຫ່ງນີ້”

ຊົງຕິຕຽນປະຊາຊົນເພາະພວກເຂົາລະເລີຍໃນການຕຽມພຣະວິຫານ

¹⁰ໃນວັນທີຊາວສີ ເດືອນທີເກົ້າ ໃນປີທີສອງຂອງລາຊະການດານິອຸດ ພຣະທໍາຂອງພຣະຜູ້ເປັນເຈົ້າມາເຖິງ ຮັກກາຍຜູ້ປະກາດພຣະທໍາວ່າ ¹¹“ພຣະຜູ້ເປັນເຈົ້າແຫ່ງຈັກກະວານກ່າວດັ່ງນີ້ວ່າ “ຈົ່ງສືບຖາມບັນດາປະໂລທິດກ່ຽວກັບພຣະບັນຍັດວ່າ ¹²“ຖ້າຜູ້ໃດເອົາສາຍເສື້ອຄູມເຮັດຕ້າ ຫໍ່ຕ່ອນຊິ້ນບໍລິສຸດໄປ ຫາກວ່າເສື້ອໂຕນັ້ນໄປຖືກເຂົ້າຈີ່ຫລືແກງ ຫລືນໍ້າອະງຸ່ນ ຫລືນໍ້າມັນ ຫລືອາຫານສິ່ງໃດສິ່ງໜຶ່ງ ສິ່ງນັ້ນຈະບໍລິສຸດໄປນໍາຫລືບໍ່?” ພວກປະໂລທິດຕອບວ່າ “ບໍ່” ¹³ແລ້ວຮັກກາຍໄດ້ຖາມວ່າ “ຖ້າຄົນໜຶ່ງຄົນໃດທີ່ເປັນມົນທົນເພາະໄປຖືກສົບມາ ແລ້ວມາຖືກສິ່ງເຫລົ່ານີ້ ແລະສິ່ງເຫລົ່ານີ້ຈະເປັນມົນທົນໄປນໍາຫລືບໍ່?” ປະໂລທິດຕອບວ່າ “ສິ່ງເຫລົ່ານີ້ກໍເປັນມົນທົນໄປນໍາ”

¹⁴ຮັກກາຍຈົ່ງຕອບວ່າ “ພຣະຜູ້ເປັນເຈົ້າກ່າວວ່າ ຕໍ່ພຣະພັກຂອງເຮົາ ຊົນຊາດນີ້ເປັນຢ່າງນັ້ນ ແລະປະຊາຊາດນີ້ ກໍເປັນຢ່າງນັ້ນ ຜົນງານທຸກຢ່າງທີ່ມີຂອງພວກເຂົາເຮັດກໍເປັນຢ່າງນັ້ນ

ດ້ວຍ ແລະສິ່ງຂອງທີ່ພວກເຂົາຖວາຍບູຊາບ່ອນນັ້ນ ກໍເປັນມົນທົນ ¹⁵ບັດນີ້ ຈົ່ງເອົາໃຈໃສ່ພິຈາລະນາເບິ່ງວ່າ ຕັ້ງແຕ່ມີຕໍ່ໄປຈະເກີດຫຍັງຂຶ້ນ ຄືກ່ອນທີ່ສິລາກ່ອນໜຶ່ງຈະວາງຊ່ອນເທິງສິລາອີກກ່ອນໜຶ່ງໃນພຣະວິຫານຂອງພຣະຜູ້ເປັນເຈົ້າ ¹⁶ກ່ອນສິ່ງເຫລົ່ານີ້ຈະເກີດຂຶ້ນ ເມື່ອຜູ້ໃດມາຍັ່ງກອງເຂົ້າຄິດວ່າຈະຕວງໄດ້ຊາວໝື່ນກໍມີແຕ່ສິບໝື່ນ ເມື່ອຜູ້ໜຶ່ງມາເຖິງບໍ່ເກັບນ້ຳອະງຸ່ນ ເພື່ອຕັກເອົາຫ້າສິບຖັງກໍມີແຕ່ຊາວຖັງ ¹⁷ພຣະຜູ້ເປັນເຈົ້າກ່າວວ່າ “ເຮົາໄດ້ໂຈມຕີພວກເຈົ້າດ້ວຍໄຟໄໝ້, ດ້ວຍຂີ້ໝຽງ ແລະດ້ວຍໝາກເທັບ ໃນການງານທັງປວງຈາກມືຂອງພວກເຈົ້າ, ແຕ່ໃນພວກເຈົ້າບໍ່ມີຜູ້ໃດຫັນກັບມາຫາເຮົາ ¹⁸ເບິ່ງແມ່ ຈົ່ງເອົາໃຈໃສ່ພິຈາລະນາເບິ່ງຕັ້ງແຕ່ວັນນີ້ເປັນຕົ້ນໄປຄືວັນທີ່ຊາວສີ່ ເດືອນທີ່ເກົ້າຕັ້ງແຕ່ມີທີ່ວາງ ຮາກຕານແຫ່ງພຣະວິຫານຂອງພຣະຜູ້ເປັນເຈົ້າລົງ ຈົ່ງເອົາໃຈໃສ່ພິຈາລະນາເບິ່ງສາ ¹⁹ຍັງມີແນວປູກຕົກຄ້າງຢູ່ໃນເລົ້າຫລີບໍ່? ຮອດທັງເຄືອອະງຸ່ນ, ຕົ້ນໝາກເຕືອເທດ ແລະຕົ້ນພິລາພ້ອມກັບຕົ້ນ ໝາກກອກເທດ ຍັງບໍ່ເກີດໝາກອີກບໍ່? ຕັ້ງແຕ່ວັນນີ້ເປັນຕົ້ນໄປເຮົາຈະອວຍພອນແກ່ເຈົ້າ”

ພຣະສັນຍາຂອງພຣະເຈົ້າທີ່ມີຕໍ່ເຊຣູບາເບນ

²⁰ພຣະທຳຂອງພຣະຜູ້ເປັນເຈົ້າມາເຖິງຮັກກາຍເປັນເທື່ອທີສອງ ໃນວັນທີ່ຊາວສີ່ຂອງເດືອນນັ້ນວ່າ ²¹“ຈົ່ງເວົ້າກັບເຊຣູບາເບນຜູ້ປົກຄອງເມືອງຢູດາວ່າ ເຮົາຈະສັນທ້ອງຟ້າ ແລະແຜ່ນດິນໂລກໃຫ້ຫວັ່ນໄຫວ ²²ແລະເຮົາຈະຂວ້າພະທີ່ນັ່ງຂອງບັນດາລາຊະອານາຈັກ ເຮົາຈະທຳລາຍອຳນາດແຫ່ງບັນດາລາຊະອານາຈັກຂອງພວກຕ່າງຊາດ ແລະເຮົາຈະຂວ້າລົດຮົບພ້ອມກັບຜູ້ຂັບຂີ່ລົດນັ້ນ ແລະບັນດາມ້າກັບຜູ້ຂີ່ມ້ານັ້ນຈະຕ້ອງລົ້ມລົງ ຄືທຸກຄົນຈະຕ້ອງລົ້ມລົງດ້ວຍດາບຂອງພິນ້ອງຂອງຕົນ ²³ພຣະຜູ້ເປັນເຈົ້າແຫ່ງຈັກກະວານກ່າວວ່າ “ໃນວັນນັ້ນເຮົາຈະຮັບເຊຣູບາເບນລູກຊາຍເຊອານຕີເອນ ຜູ້ຮັບໃຊ້ຂອງເຮົາ” ພຣະຜູ້ເປັນເຈົ້າກ່າວວ່າ “ເຮົາຈະເຮັດເຈົ້າໃຫ້ເປັນຄືແຫວນປະທັບຕາ ເພາະເຮົາໄດ້ເລືອກສັນເຈົ້າແລ້ວ ພຣະຜູ້ເປັນເຈົ້າແຫ່ງຈັກກະວານກ່າວດັ່ງນີ້ແຫລະ”

ຕົວຫຍໍ້

ຊື່ພຣະທຳ	ຕົວຫຍໍ້	ຊື່ພຣະທຳ	ຕົວຫຍໍ້
ປະຖົມມະການ	ປຖກ	ປັນຍາຈານ	ປຍຈ
ອົບພະຍົບ	ອພຍ	ຍອດເພງ	ຍດພ
ລະບຽບພວກເລວີ	ລລວ	ເອຊາຢາ	ອຊຢ
ຈິດເຊັ່ນບັນຊີ	ຈຊບ	ເຢເຣມີຢາ	ພຄຄ
ພຣະບັນຍັດສອງ	ພບຍ	ເພງຄຳຄວນ	ຢຣມ
ໂຢຊວຍ	ຢຊຍ	ເອເຊກີເອນ	ອສກ
ພວກຜູ້ປົກຄອງ	ຜປຄ	ດານີເອນ	ດນອ
ນາງຣຸດ	ນຣດ	ໂຮເຊອາ	ຮຊອ
1 ຊາມູເອນ	1ຊມອ	ໂຢເອນ	ຢອນ
2 ຊາມູເອນ	2ຊມອ	ອາໂມດ	ອມດ
1 ກະສັດ	1ກສດ	ໂອບາດີຢາ	ອບດ
2 ກະສັດ	2ກສດ	ໂຢນາ	ໂຢນ
1 ຂ່າວຄາວ	1ຂຄວ	ມີກາ	ມກາ
2 ຂ່າວຄາວ	2ຂຄວ	ນາຮູມ	ນຮມ
ເອັດຊະຣາ	ອສຣ	ຮາບາກຸກ	ຮບກ
ເນເຮມີຢາ	ນຮຢ	ເຊຟານີຢາ	ສຟຢ
ເອສະເທີ	ອຊທ	ຮັກກາຍ	ຮກຍ
ໂຢບ	ໂຢບ	ເສກາລີຢາ	ສກຢ
ເພງສັນລະເສີນ	ພສສ	ມາລາກີ	ມລກ
ສຸພາສິດ	ສພສ		

This 2010 edition of the Lao Bible has been revised and extended from the 1979 edition of the Lao Shorter Old Testament and 1973 edition of the Lao New Testament, as published by Thailand Bible Society in 1991.